



ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
ပြည်ထောင်စုဝန်ကြီးရုံး

စာအမှတ် (သစ်တော) ၃(၂)/၁၆(ဃ)(၃၃၆/၂၀၁၈)
ရက်စွဲ ၂၀၁၈ ခုနှစ်၊ စက်တင်ဘာလ ၁၂ ရက်

အကြောင်းအရာ။ ကံကောင်းခြင်းအတွက် အပြည်ပြည်ဆိုင်ရာကုမ္ပဏီလီမိတက်၏ မြေဧရိယာ (၁၆) ဧကကျယ်ဝန်းသော လုပ်ကွက်အမှတ် (SGU-127) တွင် ရွှေအသေးစားထုတ်လုပ်မှုလုပ်ငန်းနှင့်ပတ်သက်၍ တင်ပြလာသည့် ကနဦး ပတ်ဝန်းကျင်ဆန်းစစ်ခြင်း (IEE) အစီရင်ခံစာအပေါ် အတည်ပြု ပြန်ကြားခြင်းကိစ္စ

ရည်ညွှန်းချက်။ (၁) အမှတ် (၂) သတ္တုတွင်းလုပ်ငန်း၏ ၁၀-၄-၂၀၁၈ ရက်စွဲပါစာအမှတ်၊ ၆၆၇/ရွှေဖက်စပ် (SGU-127-IEE)/၂၀၁၈
(၂) ပတ်ဝန်းကျင်ထိန်းသိမ်းရေးဦးစီးဌာန၏ ၁၁-၉-၂၀၁၈ ရက်စွဲပါစာအမှတ်၊ အီးအိုင်အေ-၂/သတ္တု(၁၁၄၆/၂၀၁၈)

ကံကောင်းခြင်းအတွက် အပြည်ပြည်ဆိုင်ရာကုမ္ပဏီလီမိတက်မှ မန္တလေးတိုင်းဒေသကြီး၊ စဉ့်ကူးမြို့နယ်၊ ရှောက်ပင်ရိုးဒေသတွင်ရှိသော ရွှေလုပ်ကွက် (SGU-127)၊ မြေပုံအညွှန်း (93 B/2 A-765175, B-767175, C-767173, D-765172) ရှိ မြေဧရိယာ (၁၆) ဧက ကျယ်ဝန်းသော သတ္တုလုပ်ကွက်တွင် ရွှေသတ္တုအသေးစားတူးဖော်ခြင်းနှင့်ပတ်သက်၍ တင်ပြလာသည့် ကနဦး ပတ်ဝန်းကျင်ဆန်းစစ်ခြင်း (IEE) အစီရင်ခံစာကို စိစစ်ရာ ပတ်ဝန်းကျင်ထိခိုက်မှုဆန်းစစ်ခြင်း ဆိုင်ရာ လုပ်ထုံးလုပ်နည်းနှင့်ကိုက်ညီပါသဖြင့် အဆိုပါအစီရင်ခံစာကို အတည်ပြုပါကြောင်းနှင့် စီမံကိန်းအကောင်အထည်ဖော်ဆောင်ရွက်ရာတွင် အောက်ဖော်ပြပါအချက်များကို အလေးထား လိုက်နာဆောင်ရွက်ရန် လိုအပ်ပါကြောင်း ပြန်ကြားအပ်ပါသည်-

- (က) အစီရင်ခံစာ စာမျက်နှာ (၂၂-၂၃) တွင် ဖော်ပြထားသော ဥပဒေ၊ နည်းဥပဒေနှင့် လုပ်ထုံးလုပ်နည်းများကို လိုက်နာဆောင်ရွက်သွားရန်၊
- (ခ) အစီရင်ခံစာ စာမျက်နှာ (၄၁-၄၂-၄၃-၄၄-၄၅) တွင် ဖော်ပြထားသော စွန့်ပစ်ပစ္စည်း စီမံခန့်ခွဲမှုနှင့် ဘေးအန္တရာယ်ရှိ စွန့်ပစ်ပစ္စည်းများ စီမံခန့်ခွဲမှုနှင့်ပတ်သက်၍ အစီအစဉ်အတိုင်း လိုက်နာဆောင်ရွက်ရန်၊
- (ဂ) လုပ်ငန်းခွင်မှ ထွက်ရှိသော စွန့်ပစ်ရေကြောင့် မြေအောက်ရေနှင့် ပတ်ဝန်းကျင် အပေါ် ထိခိုက်မှုမရှိစေရေး အစီရင်ခံစာ အပိုဒ် (၁၁) (ခ) (၂) ပါအတိုင်း ဆောင်ရွက်ရန်၊

- (ဃ) လုပ်ငန်းဆောင်ရွက်စဉ်ကာလအတွင်း ထိခိုက်ခံစားရမည့် ဒေသခံပြည်သူနှင့် ဝန်ထမ်းများ၏ ရေရှည်လူမှုစီးပွားရေး ဖွံ့ဖြိုးတိုးတက်စေရေး အလေးပေး ဆောင်ရွက်ရန်၊
- (င) လုပ်ငန်းဆောင်ရွက်သည့် လုပ်သားများအား ကျန်းမာရေးထိခိုက်မှုမရှိစေရေး အတွက် ကျန်းမာရေးစစ်ဆေးမှုများ (၃) လ တစ်ကြိမ် ဆောင်ရွက်၍ စောင့်ကြပ် ကြည့်ရှုခြင်း အစီရင်ခံစာတွင် ထည့်သွင်းဖော်ပြရန်၊
- (စ) စီမံကိန်းအကောင်အထည်ဖော်ဆောင်ရွက်စဉ်ကာလများအတွင်း အများပြည်သူ နှင့် တိုင်ပင်ဆွေးနွေးခြင်းကို စဉ်ဆက်မပြတ် ဆောင်ရွက်ရန်၊
- (ဆ) စီမံကိန်းကြောင့် မြေမျက်နှာပြင် ပြောင်းလဲပျက်စီးသွားသည့် နေရာများတွင် ဒေသနှင့်လိုက်လျောညီသည့် သစ်ပင်များ၊ ဗာတီဘာမြက်များ ပြန်လည်စိုက်ပျိုး ရန်နှင့် ရှင်သန်ကြီးထွားသည်အထိ တာဝန်ယူကြီးကြပ်ဆောင်ရွက်ရန်၊
- (ဇ) မိုင်းပိတ်သိမ်းခြင်းလုပ်ငန်းများအတွက် အစီရင်ခံစာ အပိုဒ် (၁၂) (၃) ပါအတိုင်း ဆောင်ရွက်ရန်နှင့် ပတ်ဝန်းကျင်ရေအရည်အသွေး၊ မြေအရည်အသွေးတို့ကို လက်ရှိ ပတ်ဝန်းကျင် အခြေအနေထက် နိမ့်ကျမှုမရှိစေရေးတာဝန်ယူဆောင်ရွက်ရန်၊
- (ဈ) အမျိုးသားပတ်ဝန်းကျင်ဆိုင်ရာ အရည်အသွေး (ထုတ်လွှတ်မှု) လမ်းညွှန်ချက် များ အခန်း (၂.၇.၂) တွင် ဖော်ပြပါရှိသည့် သတ္တုတွင်းလုပ်ငန်းခွင်များအတွက် စွန့်ထုတ်အရည်ဆိုင်ရာ ကန့်သတ်တန်ဖိုးများကို လိုက်နာဆောင်ရွက်ရန်၊
- (ည) ဆူညံသံအတွက် စီမံကိန်းဧရိယာပြင်ပရှိ အနီးဆုံးလက်ခံသည့်နေရာတွင် အခြေခံ အဆင့်မှ အများဆုံးမြင့်တက်မှု ၃ dB ထက်မကျော်လွန်စေရန်နှင့် မည်သည့် ဖောက်ခွဲမှုတွင်မဆို 120 dB Linear ထက်မကျော်လွန်စေရန်၊
- (ဋ) မြေတုန်ခါမှုအတွက် 5 mm/s (peak particle velocity ppv) ထက် မကျော် လွန်စေရန်နှင့် ဖောက်ခွဲခြင်းကို နေ့အလင်းရောင်ရှိသည့် အချိန်တွင်သာ ပြုလုပ်ရန်၊
- (ဌ) အောက်ပါပတ်ဝန်းကျင်နှင့် လူမှုဆိုင်ရာ စီမံခန့်ခွဲမှုအစီအစဉ်များ၊ စောင့်ကြပ် ကြည့်ရှုရေး အစီအစဉ်များနှင့် မကိုက်ညီမှုများကို ဝန်ကြီးဌာနသို့ နှောင့်နှေးမှု မရှိစေဘဲ ဆောလျင်စွာ အချိန်နှင့်တပြေးညီ အစီရင်ခံတင်ပြရမည်-
 - (၁) ပစ္စည်းကိရိယာများ သို့မဟုတ် နည်းစနစ်များ မှားယွင်းအလုပ်လုပ်ခြင်း၊ ပျက်စီးခြင်း သို့မဟုတ် အလုပ်မလုပ်တော့ခြင်း၊
 - (၂) သိသာထင်ရှားသော ညစ်ညမ်းမှုဖြစ်ပေါ်စေခဲ့သော သို့မဟုတ် ဖြစ်ပေါ်စေ နေသော သို့မဟုတ် ဖြစ်ပေါ်စေနိုင်သော မတော်တဆမှုတစ်ခုဖြစ်ပွားခြင်း သို့မဟုတ် ထုတ်လွှတ်မှုကန့်သတ်တန်ဖိုးဖြင့် ထိန်းချုပ်ထားခြင်းမရှိသည့် အခြားဒြပ်ဝတ္ထုတစ်ခု ထုတ်လွှတ်ခြင်း၊

- (၃) သတ်မှတ်ပြဋ္ဌာန်းထားသည့် ပတ်ဝန်းကျင်အရည်အသွေး ကန့်သတ်ကန့်ဖိုး တစ်ခုခုကို ကျော်လွန်ခြင်း၊
- (၄) ပတ်ဝန်းကျင်နှင့် သက်ရှိတို့၏ ကျန်းမာရေးတို့အပေါ် သိသာထင်ရှားသော ဆိုးကျိုးသက်ရောက်နိုင်မှုများအပါအဝင် သက်ရောက်မှုများ၊
- (၅) စီမံကိန်းအဆိုပြုသူသည် ဒေသခံများနှင့် ဆက်သွယ်ပြန်ကြားရေးလုပ်ငန်းစဉ်များ၊ တိုင်ပင်ဆွေးနွေးရေးလုပ်ငန်းစဉ်များကို အကောင်အထည်ဖော် ဆောင်ရွက်ရန်၊ ထိုအစီအစဉ်တွင် အောက်ပါအချက်များ ပါဝင်ရမည်-
- (၁) ဖောက်ခွဲခြင်းလုပ်ငန်းများအပါအဝင် တည်ဆောက်ရေးလုပ်ငန်းများနှင့် ဆောင်ရွက်ရမည့်လုပ်ငန်းများကို ဒေသခံပြည်သူများသို့ ကြိုတင်အသိပေးရန်၊
- (၂) တည်ဆောက်ရေးကာလအတွင်း ယာဉ်သွားလာမှုလမ်းကြောင်းများ၊ ယာဉ်သွားလာမှုကြောင့် ဖြစ်နိုင်သောအနှောင့်အယှက်များ၊ ပတ်ဝန်းကျင်သာယာမှုအပေါ် ထိခိုက်မှုများနှင့် စပ်လျဉ်း၍ သက်ဆိုင်ရာဒေသခံများသို့ ကြိုတင် အသိပေးရန်၊
- (၃) တည်ဆောက်ရေးကာလ ယာဉ်သွားလာမှုကြောင့် လူ၊ တိရစ္ဆာန်နှင့် မွေးမြူရေးတို့အပေါ် ဘေးအန္တရာယ်ကင်းရှင်းစေရေးနှင့် အများပြည်သူဆိုင်ရာနေရာ၊ လူမှုပတ်ဝန်းကျင်အပေါ် နှောင့်ယှက်မှုအနည်းဆုံးဖြစ်စေရေးအတွက် ဒေသခံပြည်သူများနှင့် တိုင်ပင်ဆွေးနွေးရန်၊
- (၄) ထိခိုက်ခံရသည့် မြေယာများကို ပြန်လည်ထူထောင်ပေးရန်အတွက် ထိခိုက်ခံစားရသည့် မြေပိုင်ရှင်များအား တိုင်ပင်ဆွေးနွေး၍ အကြံပြုချက်များ ရယူလိုက်နာဆောင်ရွက်ရန်၊
- (ဗ) အပေါ်မြေလွှာ၊ စွန့်ပစ်မြေစာ၊ မြေစာပုံများ စသည့်စွန့်ပစ်ပစ္စည်းစုပုံမည့် နေရာရွေးချယ်ခြင်း၊ ဘေးအန္တရာယ်ရှိသည့် စွန့်ပစ်ပစ္စည်းများနှင့် ရွှေ့သတ္တုတွင်းဝိတ်သိမ်းခြင်း လုပ်ငန်းစဉ်ဖြစ်သည့် စွန့်ပစ်မြေစာများ ရေရှည်တည်ငြိမ်စေရေး၊ ပြိုကျမှုမရှိစေရေး၊ ပတ်ဝန်းကျင်ညစ်ညမ်းမှုမရှိစေရေးတို့ကို အလေးထားအကောင်အထည်ဖော်ဆောင်ရွက်ရန်၊
- (ဏ) မြေတိုက်စားနိုင်မှု၊ ပြဿနာဖြစ်နိုင်သောနေရာများကို သစ်ပင်များ၊ ဗာတီဘာမြက်များ စိုက်ပျိုး၍ မြေတိုက်စားမှု ကာကွယ်ထိန်းချုပ်ရန်နှင့် ညစ်ညမ်းမှုရှိသည့် ဧရိယာများကို လိုအပ်သည့် နည်းပညာများ အသုံးပြု၍ ပြန်လည်ထူထောင်ရန်၊
- (တ) အပေါ်ယံမြေလွှာကို သင့်တော်စွာဖယ်ထုတ်ခြင်း၊ သိုလှောင်ခြင်းနှင့် အစားထိုးခြင်းဆောင်ရွက်ရန်၊

- (က) ဘေးအန္တရာယ်ရှိပစ္စည်းများ စုဆောင်းခြင်း၊ သိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့် စွန့်ပစ်ခြင်းတို့အတွက် ပြဋ္ဌာန်းထားသည့် သက်ဆိုင်ရာ ဥပဒေ၊ နည်းဥပဒေများအတိုင်း လိုက်နာဆောင်ရွက်ရန်နှင့် ဘေးအန္တရာယ်ရှိ ပစ္စည်းများစီမံခန့်ခွဲမှုစီမံချက်ကို ရေးဆွဲအကောင်အထည်ဖော် ဆောင်ရွက်ရန်၊
- (ခ) ထွက်ရှိစွန့်ပစ္စည်း (အရည်၊ အစိုင်အခဲ၊ အငွေ့) အမျိုးအစား၊ အတန်းအစားနှင့် ပမာဏ၊ စုဆောင်းခြင်း၊ သိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့် စွန့်ပစ်ခြင်းတို့အတွက် ပတ်ဝန်းကျင်ထိခိုက်မှုမရှိစေရေး အကောင်အထည်ဖော်ဆောင်ရွက်ရန်၊
- (ဂ) ဝင်ရောက်ရန် အန္တရာယ်ရှိသည့် နေရာများကန့်သတ်ခြင်း၊ ပစ္စည်းနှင့် လုပ်သားများကို သယ်ယူပို့ဆောင်ရေးနည်းလမ်းများ၊ ထုတ်ကုန်များ၊ ပစ္စည်းများ သို့မဟုတ် စွန့်ပစ်ပစ္စည်းများအား သယ်ယူပို့ဆောင်ရေးလမ်းကြောင်းများ စနစ်တကျ သတ်မှတ်ဆောင်ရွက်ရန်၊
- (ဃ) စီမံကိန်းကြောင့် တိုက်ရိုက် သို့မဟုတ် သွယ်ဝိုက်၍ ထိခိုက်ခံစားရသည့် ဒေသခံများ၏ ကျန်းမာရေးနှင့် ဘေးအန္တရာယ်ကင်းရှင်းရေး အလေးထားအကောင်အထည်ဖော်ဆောင်ရွက်ရန်၊
- (င) လုပ်သားများအတွက် ဘေးအန္တရာယ်ကာကွယ်ရေး PPE အကာအကွယ် ပစ္စည်းများ၊ လုပ်ငန်းခွင်သတ်မှတ်နေထိုင်မှု စံချိန်စံညွှန်းများ၊ လုပ်ငန်းခွင်ကျန်းမာရေး အခြေအနေ စသည်တို့အတွက် သက်ဆိုင်ရာဆက်စပ်ဌာနများနှင့် နိုင်ငံတကာ စံချိန်စံညွှန်းများနှင့်အညီ ဆောင်ရွက်ရန်၊
- (စ) ဌာနတိုင်းရင်းသားတို့၏ ယဉ်ကျေးမှုနှင့် သဘာဝသယံဇာတများအား ထိခိုက်မှု မရှိစေရေး ကာကွယ်ပေးရန်နှင့် စီမံကိန်းအကောင်အထည်ဖော်စဉ်အတွင်း ရှာဖွေတွေ့ရှိသည့် ရှေးဟောင်းယဉ်ကျေးမှုအမွေအနှစ်ပစ္စည်းများ၊ သဘာဝသယံဇာတများအတွက် သတ်မှတ်ချက်များနှင့်အညီ သက်ဆိုင်ရာသို့ အကြောင်းကြားအပ်နှံရန်၊ ခွင့်ပြုရွှေ့သတ္တုမှအပ အခြားဓာတ်သတ္တုများ တွေ့ရှိပါက တူးဖော်ခြင်း မရှိရန်နှင့် သက်ဆိုင်ရာသို့ သတင်းပို့တင်ပြရန်၊
- (ဇ) ဒေသခံပြည်သူများနှင့် တိုင်ပင်ဆွေးနွေးခြင်း၊ ပူးပေါင်းပါဝင်စေခြင်း၊ နစ်နာမှု ဖြေရှင်းရေးလုပ်ငန်းစဉ်များကို စီမံကိန်းလုပ်ငန်းဆောင်ရွက်နေစဉ်အတွင်း အကောင်အထည်ဖော်ဆောင်ရွက်သွားရန်၊
- (ဈ) ထိခိုက်ခံစားရသည့်ဒေသများ၏ ပညာရေး၊ အခြေခံအဆောက်အအုံ၊ ကျန်းမာရေး စောင့်ရှောက်မှု၊ စီးပွားရေးမြှင့်တင်ရေးလုပ်ငန်းများ ဆောင်ရွက်ခြင်း၊ ဒေသခံ

- (၁) သဘာဝအန္တရာယ်များနှင့် မတော်တဆမှုများကို ဖြေရှင်းနိုင်ရန်အတွက် အရပ်ရပ် အဖွဲ့အစည်းများ၊ ဒေသခံပြည်သူများနှင့်ပူးပေါင်း၍ အရေးပေါ်အခြေအနေ တုန့်ပြန်ရေးနှင့် စီမံခန့်ခွဲရေးစီမံချက်တစ်ခုကို ရေးဆွဲအကောင်အထည်ဖော် ဆောင်ရွက်ရန်၊
- (ဃ) စီမံကိန်းအဆိုပြုသူသည် စောင့်ကြပ်ကြည့်ရှုမှု အစီရင်ခံစာကို ဝန်ကြီးဌာနသို့ (၆) လတစ်ကြိမ် သို့မဟုတ် ဝန်ကြီးဌာနမှ ပြင်ဆင်သတ်မှတ်ချက်အတိုင်း တင်ပြ ရမည့်အပြင် ထိုအစီရင်ခံစာများကို အများပြည်သူသိရှိစေရန် ဝန်ကြီးဌာနသို့ တင်ပြသည့် နေ့ရက်မှ (၁၀) ရက်အတွင်း ထုတ်ပြန်ရန်၊
- (ရ) စောင့်ကြပ်ကြည့်ရှုမည့် နယ်ပယ် (ဥပမာ လေ၊ ရေ) အလိုက် (Parameters) များ၊ နည်းစနစ်များအတိုင်း ပတ်ဝန်းကျင်ဆိုင်ရာ အခြေခံအချက်အလက်များ စာရင်းကောက်ယူစုဆောင်းခြင်းနှင့် ဓါတ်ခွဲစမ်းသပ်ခြင်း၊ စောင့်ကြပ်တိုင်းတာ မည့်နေရာ၊ အကြိမ်အရေအတွက်၊ အချိန်ဇယားနှင့် မှတ်တမ်းတင်ခြင်းနှင့် အစီရင်ခံခြင်း စသည်တို့ကို ရေးဆွဲ၍ အကောင်အထည်ဖော်ဆောင်ရွက်ပြီး ဝန်ကြီးဌာနသို့ သတ်မှတ်ချက်အတိုင်း တင်ပြရန်၊
- (လ) စောင့်ကြပ်ကြည့်ရှု စစ်ဆေးခြင်းတွင် ဖော်ပြထားသော အထောက်အကူပြုဌာန နှင့် ပတ်ဝန်းကျင်ထိန်းသိမ်းရေးအဖွဲ့ ဖွဲ့စည်းထားရှိမှုတို့အား ဖော်ပြရန်၊
- (ဝ) စီမံကိန်းအဆိုပြုသူသည် စီမံကိန်းလုပ်ငန်းများအား ပိတ်သိမ်းရန် စီစဉ်ထား သည့် အချိန်မတိုင်မီ (၆) လကြိုတင်၍ ပိတ်သိမ်းခြင်းနှင့် ပိတ်သိမ်းပြီး နောက် အဆင့်များအတွက် စီမံချက်တစ်ရပ်ကို ပြင်ဆင်ဆောင်ရွက်ရန်၊
- (သ) အပိုဒ် (၁၂) ပါ ပတ်ဝန်းကျင်စီမံခန့်ခွဲမှုအစီအစဉ်အတိုင်း လိုက်နာဆောင်ရွက် သွားရန်။

(Handwritten signature)

ပြည်ထောင်စုဝန်ကြီး(ကိုယ်စား)
(ဝင်းဇော်၊ ဒုတိယအမြဲတမ်းအတွင်းဝန်)

အမြဲတမ်းအတွင်းဝန် (သတ္တုရေးရာ)
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန(ရုံးအမှတ်- ၁၉)

မိတ္ထူကို
ညွှန်ကြားရေးမှူးချုပ်
ပတ်ဝန်းကျင်ထိန်းသိမ်းရေးဦးစီးဌာန